
Shriramastuti by Adinarayana

ಆದಿನಾರಾಯಣಕೃತಾ ಶ್ರೀರಾಮಸ್ತುತಿಃ

Document Information



Text title : AdinArAyaNakrita Sita StutiH

File name : AdinArAyaNakRitAshrIrAmastutiH.itx

Category : raama, stuti

Location : doc_raama

Transliterated by : Mrityunjay Pandey

Proofread by : Mrityunjay Pandey

Description/comments : bhushuNDirAmAyaNam | pUrvakhaNDa | adhyAya 91/1-31||

Latest update : August 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 1, 2024

sanskritdocuments.org

ಆದಿನಾರಾಯಣಕೃತಾ ಶ್ರೀರಾಮಸ್ತುತಿಃ



ಆದಿನಾರಾಯಣ ಉವಾಚ .

ವಂದೇ ತ್ವಾಂ ರಾಮಚಂದ್ರಂ ಸಕಲಗುಣನಿಧಿಂ ನಿರ್ಗುಣಂ ಬ್ರಹ್ಮ ಪೂರ್ಣಂ
ಸತ್ಯಾರಾಮಂ ಚಿದೇಕಂ ಸ್ವವಿಮಲಮಹಸಾ ದ್ಯೋತಮಾನಂ ಸಮಂತಾತ್ .
ಯಸ್ಯಾಂಶಾ ಏವ ಸರ್ವೇ ವಯಮಿಹ ಭುವನೇ ಬ್ರಹ್ಮವಿಷ್ಟ್ವಿಶಮುಖ್ಯಾಃ
ಸೃಷ್ಟಿಸ್ಥಿತ್ಯಂತಲೀಲಾವಿರಚನಚತುರಾ ವರ್ತಯಂತೀಹ ಚಕ್ರಂ .. 1..
ಯೋಽಹಂ ವಿಷ್ಣುಃ ಸ ರಾಮ ತ್ವಯಿ ಪರಮತಮೇ ಸಚ್ಚಿದಾನಂದಸಿಂಧೌ
ವರ್ತೇಯಂ ವಿಂದುಮಾತ್ರಂ ವಿಧಿರಪಿ ಚ ಭವೋ ಭಾಸ್ಕರೋ ವಾಸವಶ್ಚ .
ಏತಾವಾನೇವ ವಿಷ್ಣುಗ್ ವಿಲಸತಿ ಮಹಿಮಾ ತಾವಕಃ ಕೋಽಪಿ ನಿತ್ಯಂ
ನಾಭೂತ್ತೇನ ಸ್ಮಯಸ್ತೇ ವಿಹರಸಿ ಪಶುವತ್ ಭೂಯ ಆಭೀರದಾರೈಃ .. 2..
ಏತತ್ತೇ ರೂಪಮಸ್ಮನ್ನಯನವಿಷಯತಾಂ ಸಚ್ಚಿದಾನಂದಮಾತ್ರಂ
ಯಾತಂ ಯಾತಂ ಸ್ವಭಾಗ್ಗೈರ್ನಿಗಮಶತಶಿರೋ ವೇದಿತಂ ನೈವ ಕಿಂಚಿತ್ .
ಕೋ ಜಾನೀತೇ ಯದೇತದ್ವಿಹರತಿ ಸರಯೂತೀರಭೂಮೀನಿಕುಂಜೇ
ಮುಗೈರಾಭೀರದಾರೈಃ ಪಶುಗಣವಿಭವೈರ್ದುರ್ಲಭಂ ವೈ ಮುನೀನಾಂ .. 3..
ಲೋಕಾಲಂಕಾರಸೀಮಾನಿಗಮನಿಗದಿತೋ ರಾಘವಃ ಕೌಶಲೇಯಃ
ಕಲ್ಯಾಣೈಕಾಂತಲೋಕೋತ್ತರವಿಮಲಗುಣಃ ಕಾಮಕೇಲೀನಿಧಾನಂ .
ಸಾಕ್ಷಾಚ್ಚಿಲ್ಲೋಕನಾಥೋ ರಸಮಯವಿಲಸದ್ವಿವ್ಯಲೀಲಾವಿಲಾಸಃ
ಪ್ರೇಯಾನ್ ಪ್ರಾಣಾಧಿಕಸ್ತ್ವಂ ಮಮ ಕಿಮಪಿ ಪರಂ ರಾಮ ಸರ್ವಸ್ವಮೇವ .. 4..
ಯಥೈವ ತೇಜಸಾಂ ಲೋಕೇ ಸರ್ವೇಷಾಂ ಪ್ರಾಣದೋ ರವಿಃ .
ತಥಾ ಚೈತನ್ಯಮಾತ್ರಸ್ಯ ಭವಾನೇಕಧನಂ ಪ್ರಭೋ .. 5..
ಶಬ್ದಾತ್ಮಕಂ ಬ್ರಹ್ಮ ತವೈವ ಘೋಷಃ ಶ್ವಾಸೋಚ್ಚ್ವಾಸೋ ನಿತ್ಯ ಆಕಾಶರೂಪಃ .
ತೇನ ಬ್ರಹ್ಮಾ ವಿಸೃಜತ್ಯಾದಿಸರ್ಗೇ ಲಬ್ಧ್ವಾ ಪೂರ್ಣಾಂ ಸಂವಿದಂ ಸೃಜ್ಯ ವರ್ಗೇ .. 6..
ಇದಂ ಚ ತೇ ರೂಪಮಖಂಡಸೌಭಗಂ ನೇತ್ರೋತ್ಸವಾನಂದಕರಂ ಜನಾನಾಂ .
ಸದ್ಯೋ ನಿಜೇಚ್ಛಾಪ್ರಕಟಂ ಸತ್ಕೃಪಾಡ್ಯಂ ಲೋಕಾತೀತಂ ಕಾಲಮಾಯಾದ್ಯತೀತಂ
.. 7..
ನಾದಿರ್ನ ಮಧ್ಯಂ ತವ ನಾವಸಾನಮಸ್ಮಾಕಮಾದ್ಯಂತಮಥಾಪಿ ಮಧ್ಯಂ .

ತ್ವಮೇವ ಭೂಮನ್ ಪುರುಷೋತ್ತಮೇಶ ನ ವಾಚ್ಮನೋಗೋಚರತಾಂ ಪ್ರಯಾಸಿ ..
8..

ತ್ವಂ ವೈ ವಿಧಿವಿಷ್ಟುರಥಾಪಿ ರುದ್ರಸ್ತ್ವ ಕಾಲಪಾಲೋ ನಿಧಯಸ್ತ್ವಮೇವ .
ತ್ವಂ ವೈ ದಿಗೀಶೋ ವಿದಿಗೀಶಸ್ತ್ವಮೇವಮಾರೋಪಮಾತ್ರಂ ವಿತಥೋಽಸ್ಮಾಸು
ಶಬ್ದಃ .. 9..

ಯದ್ವಾಚ್ಯವಾಚಕಮಯಂ ಜಗದೇತದೀಶ
ಪಾದಸ್ತವೈಷ ಸಕಲೋ ಭುವನಾನಿ ವಿಶ್ವಾ
ಉರ್ಧ್ವಂ ತ್ರಿಪಾತ್ ಪುನರುದ್ಯದಮೃತಂ ತವೈವ
ರೂಪಂ ಪರಂ ಪರಮಹಂಸ ಗುಹಾಯನಸ್ಥಂ .. 10..

ನಮಸ್ತೇ ರಾಮ ರಮಣೀಸಹಸ್ರಸುವಿಲಾಸಿನೇ .
ನೀಲವೈದೂರ್ಯವರ್ಣಾಯ ಸಚ್ಚಿದಾನಂದವರ್ಚಸೇ .. 11..
ನಮಸ್ತೇ ಸಹಜಾಲಕ್ಷ್ಮೀಪರಮಾನಂದಮಂದಿರ .

ಅಶೋಕವನಕುಂಜಾಂತಃ ಶಯ್ಯಾಮಂದಿರಕೇಲಿನೇ .. 12..
ನಮಸ್ತೇ ರಾಮಚಂದ್ರಾಯ ಚಿಚ್ಚಕೋರೀಸುಖಾತ್ಮನೇ .
ನಿಃಶ್ರೇಯಸಾಮೃತೌಘಾಯ ಬ್ರಹ್ಮಣೇ ಪರಮಾತ್ಮನೇ .. 13..
ಕಿಮರ್ಥಮೀಶೇನ ಯತ್ನೋ ವಿಧೇಯಃ ಸ್ತೃತೋ ನ ತತ್ತ್ವೈವ ಸುಕೋಶಲಾಯಾಂ .
ಅನುಗ್ರಹೋ ವಾ ಮಯಿ ಕಶ್ಚಿತ್ ಸ್ವಕೀಯೇ ವಿನಿರ್ಮಿತೋ ನಾಥ ಯದಾಗತಂ
ಮುದಾ .. 14..

ಪುನರ್ನಮೋಽಸ್ಮೈ ಮುಹುರೇವ ನಾಥ ತವಾಮುಷ್ಮೈ ಸಚ್ಚಿದಾನಂದಧಾಮ್ನೇ .
ಸೀತಾವಿನೋದೈಕನಿಕೇತನಾಯ ಶ್ರೀವಿಗ್ರಹಾಯಾಮೃತವರ್ಷಣಾಯ .. 15..

ಶ್ರೀರಾಮ ಉವಾಚ .
ತಾತೇನೋಪಾಸಿತಾ ಯಜ್ಞಾ ಅಗ್ನಯಶ್ಚ ತ್ರಯೀಮಯಾಃ .
ಅವಿಚ್ಛೇದೇನ ಯಜನಂ ದೇವಾನಾಂ ಪ್ರತ್ಯಪದ್ಯತ .. 16..
ತಸ್ಯಾಗ್ನಿತ್ರಿತಯಂ ವಿಷ್ಣೋ ಕುಂಡೇಭ್ಯೋಽಪಗತಾ ಇತಿ .
ಭ್ರಾಂತ್ವಾ ತ್ರಿಭುವನಂ ಸರ್ವಮತ್ರಾನ್ವೇಷಿತುಮಾಯವಂ .. 17..
ಅತ್ರ ದೃಷ್ಟಾಃ ಸಭಾಯಾಂ ತೇ ಅಗ್ನಯಃ ಪಿತೃಸೇವಿತಾಃ .
ನೇಷ್ಯಾಮಃ ಪ್ರಣಿಪತ್ಯೈತಾನ್ ಪಿತುರ್ಮೋದಾಯ ಕೋಶಲೇ .. 18..
ನಾರಾಯಣ ಉವಾಚ .

ಏತೇಽಗ್ನಯಸ್ತಯೋ ನಾಥ ತ್ವತ್ಪಿತೃ ಸಮುಪಾಸಿತಾಃ .
ಮಯಾ ಹೃತಾಃ ಪರೀಕ್ಷಾರ್ಥಂ ಪೂರ್ಣಸ್ಯ ಬ್ರಹ್ಮಣಸ್ತವ .. 19..
ನೀಯತಾಂ ಸಂಪ್ರತಿ ಗೃಹೇ ರಾಮ ಶ್ರೀಕೋಶಲಾಪುರೇ .
ಅಗ್ನಯೋಽಮೀ ತ್ರಯೀರೂಪಾಃ ಪಿತುಸ್ತೇಽಭೀಷ್ಟದಾಯಕಾಃ .. 20..

ಜಾನಾತಿ ಕಸ್ತೇ ಮಾಹಾತ್ಮ್ಯಂ ವೇದಾನಾಮಪಿ ದುರ್ಗಮಂ .
 ತವೈವ ಕೃಪಯಾ ನಾಥ ವಿಜ್ಞೇಯಂ ಶುಭಜನ್ಮಭಿಃ .. 21..
 [ಭಗವಾನ್ ಪುರುಷಃ ಪೂರ್ಣೋ ರಾಮ ಏವ ನ ಸಂಶಯಃ .
 ಬಹುನಾಂ ರಂಜನಕರಃ ಕಾಂತಾನಾಂ ಭೂರಿ ಶಕ್ತಿಮಾನ್ ..
 ಗೋಪಾಂಗನಾಸ್ತವ ವಿಭೋ ಲಲನಾಃ ಸಮಗ್ರಾ
 ದಿಕ್ಷಾಲಕಾಶ್ಚ ಭವತೇ ಸಮದುಃ ಸ್ವಕನ್ಯಾ .
 ಅನ್ಯಾಂಚ ನಾಗನರಕಿನ್ನರ ದೇವವದ್ಧ
 ಸ್ತಯ್ಯೇವ ನೇತ್ರಸುಖದೇ ಹಿ ರತಾ ಬಭೂವುಃ ..
 ತಸ್ಮಾದೇತಾಃ ಕಿಂಕರೀಸ್ತ್ವಂ ಮಹಿಷೋ
 ಗಾಂಧರ್ವೇಣ ಪ್ರೀತಿಯುಕ್ತಾ ಗೃಹಾಣ .
 ಯಸ್ಮಾದೇಕಸ್ತ್ವಂ ಸ ರಾಮಸ್ತಿಲೋಕ್ಯಾಃ
 ಸ್ವೇಚ್ಛಾಮಾತ್ರಾತ್ ಪೂರ್ಣಚಿತ್ತಾಭಿಲಾಷಃ ..
 ಇತ್ಯಾಧಿಕಃ ಪಾರಃ - ರೀವಾ
 ಏವಂ ಪ್ರಸಾದಿತೋ ರಾಮಃ ಪುರುಷೇಣಾದಿವಿಷ್ಟುನಾ .
 ನಮಂತಂ ತಂ ವಿಸೃಜ್ಯಾಗ್ನೀನ್ ಪುರಸ್ಕೃತ್ಯ ತ್ರಯೀಮಯಾನ್ .. 22..
 ರಥೋಪಸ್ಥಮುಪಾವಿಶ್ಯ ಮುಹುರ್ಮುಕ್ತಾತ್ಮಭಿಃ ಸ್ತುತಃ .
 ವೈಮಾನಿಕಗಣೈರ್ಭೂಯಃ ಸ್ತೂಯಮಾನಃ ಪದೇ ಪದೇ .. 23..
 ಅಕ್ಷರಸ್ಯಾಂತಮತ್ಯೇತ್ಯ ನಿಸ್ತೀರ್ಯ ವಿರಜಾಂ ಪುನಃ .
 ಕೃತ್ವಾ ಚ ತಮಸಃ ಪಾರಂ ಚಕ್ರಜ್ಯೋತಿರ್ವಿಭೇದಿನಃ .. 24..
 ಲೋಕಾಲೋಕಮತಿಕ್ರಮ್ಯ ರಥವೇಗೇನ ತತ್ಕ್ಷಣಾತ್ .
 ಆಜಗಾಮ ಜವಾದ್ ರಾಮಃ ಸಾಕೇತನಗರೀಂ ಪ್ರತಿ .. 25..
 ಅಗ್ನಿತ್ರಯಂ ಪುರೋಧಾಯ ಸಾನುಜೋ ರಥರಂಹಸಾ .
 ಅಯೋಧ್ಯಾನಯನಾನಂದವರ್ಧನಃ ಪುನರಾಗತಃ .. 26..
 ಆಗತೇ ರಥಶಾರ್ದೂಲೇ ಅಗ್ನಿನಾದಾಯ ಭೂಪತಿಃ .
 ಅತಿಪ್ರೀತಮನಾ ಭೂತ್ವಾ ರಾಮಂ ಭೂಯೋಽಭ್ಯನಂದಯತ್ .. 27..
 ಅಗ್ನೀನ್ ಕುಂಡೇಷು ಸಂಸ್ಥಾಪ್ಯ ವಿಧಿವತ್ ಪುನರಾಹಿತಾನ್ .
 ಸಾಯಂ ಪ್ರಾತರುಪಾಸೀನಃ ಪೂರ್ಣಾರ್ಥೋ ನೃಪತೇರಭೂತ್ .. 28..
 ಇತ್ಥಂ ಸ್ಥಿತೋ ಯೌವರಾಜ್ಯೇ ನಂದಯನ್ ಭುವನತ್ರಯಂ .
 ಕೋಶಲಾಧಿಪತೇಶ್ಚಿತ್ತಂ ವಿಶೇಷೇಣ ನನಂದ ಸಃ .. 29..
 ಯೌವರಾಜ್ಯೇ ಸ್ಥಿತೇ ರಾಮೇ ಸಹಸ್ತ್ರಂ ಶರದೋ ಯಯುಃ .
 ಶ್ರೀಮಜ್ಜನಕಜಾಪೂರ್ಣತಾರುಣ್ಯಮದಪೋಷಿಕಾಃ .. 30..

ಪ್ರಜಾನೇತ್ರೋತ್ಸವೋ ಭೂಯಾನ್ ಪ್ರಬಭೂವ ದಿನೇ ದಿನೇ .

ಶ್ರೀರಾಮಚಂದ್ರಪೂರ್ಣೇಂದುದರ್ಶನಾಮೃತವರ್ಷಣಾತ್ .. 31..

ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸಂವಾದೇ ಆದಿನಾರಾಯಣಕೃತರಾಮಸ್ತುತಃ

ವೈಕುಂಠಾಗ್ನ್ಯಾನಯನಂ ನಾಮ ಏಕನವತಿತಮೋಽಧ್ಯಾಯಃ .. 91..

ಭುಶುಂಡಿರಾಮಾಯಣಂ . ಪೂರ್ವಖಂಡ . ಅಧ್ಯಾಯ 91/1-31..

bhushuNDirAmAyaNam . pUrvakhaNDa . adhyAya 91/1-31..

Encoded and proofread by Mrityunjay Rajkumar Pandey

——
Shriramastuti by Adinarayana

pdf was typeset on September 1, 2024

——
Please send corrections to sanskrit@cheerful.com

